

«Men barly öýlere myhman barmaýan...»

Category: Kitapcy

написано kitapcy | 26 января, 2025

"Men barly öýlere myhman barmaýan..." "MEN BARLY ÖÝLERE MYHMAN BARMAÝAN..."



Men barly öýlere myhman barmaýan,
Lezzeti ýok, etseler-de hezzeti.
Setanda-seýranda barsam-da eger,
Näçe günläp soň çekýäriň ezýeti.
Barly öýüň haramy kän nanynda,
Bir bendäniň gözleriniň ýaşy bar.
Daban azaby däl onuň binýady,
Pulmesi adamyň göwün hoşy bar.

Sanamaýyn ýekän-ýekän bar zady,
Dostum, muňa seň özüňem beletsiň.
“Pukara men” diýip, egniňi gysma,
Sen meň üçin, bilseň, beýik Keletsiň.

Ýasalsa-da diwarlary jäjekden,
Men barly öýlere barmaýan myhman.
Bir dostumyň horaşaja öýi bar,
Öýme barýan ýaly barýan her zaman...

28-29.05.2024.